



# యర్రుకెట్టి కొరియో

“రమణమూర్తి తమ ఆఫీసు డివిజన్ లో ఇన్ చార్జ్ గా వస్తున్నాడు. ఇదే ఆ సోషల్ ఉదయంనుంచి శ్రీధరాన్ని ఉక్కిరి బిక్కిరి చేస్తున్న విషయం. ఉదయం ఆఫీసుకి వస్తూనే ఈ వార్త తెలిసిన వేళాడు రాంబాబు.

“గురూ! మనకు ఇన్ చార్జ్ గా రమణమూర్తి అనే ఆఫీసర్ రాస్తుంటుంది. ఇవాళ ఆర్డర్స్ వచ్చాయి...”

అంతే! ఆ ఉదయంనుంచి తనకు మనశ్శాంతి కరువయిపోయింది. తనను ఇదే ఆఫీసులో గుమాసాగా చూసి రమణమూర్తి ఎమనుకొంటాడు ఎలా ప్రవర్తిస్తాడు. ప్రతీకారం తీర్చుకోకుండా ఉంటావా! 'భలే దొరికావురా శ్రీధరం! ఎందుకాచుకోనా దెబ్బ' అని అంటాడు. తనను ఏ తవధ చేసేస్తాడు. తనెమనూ అభిమానపడి

ఎదురు తిరిగితే ఉద్యోగంలోనుంచి పికేస్తాడు! అప్పుడు తనే చేయగలడు? ఎవరితో చెప్పకోగలడు? మరో ఉద్యోగం ఎవరిస్తారు తనకి? ఉద్యోగాలు సంపాదించుకోవడం అంత తేలికయిన విషయం కాదే. తన భార్య పిల్లలు - విళ్ళందరిని పోషించటం ఎలా? తన జీవితమే గందరగోళం అయిపోతుందే -

“ఏం గురూ! ఓ వర్ లైమ్ చేస్తున్నా వేమిటి? ఆయిదు దాటినా సీట్లోనే కూర్చున్నావ్?” అడిగాడు రాంబాబు నవ్వుతూ. ఆలోచనల్లోంచి లేచకొని డేబిల్ మీడి ఫైల్స్ నీ త్వర త్వరగా సర్టి అతన్తోపాటు బయటకు నడిచాడు శ్రీధరం.

“మనకొచ్చే ఆఫీసరు చాలా దేవాంతకుడట గురూ! మన హెడ్ క్లర్కు ఒక్కడికి బ్రాన్స్ ఫర్ టో నచ్చే ముందు కొంతకాలం ఆయన దగ్గరా పని చేశాట్ట అవులిస్తే పేగుల్లెక్కబెట్టే రకమట మన హెడ్ క్వాషీనులో సరిగ్గా పనిచేయడంలేదని ఇద్దరు గుమాస్తాలను, ఒక వ్యూసును డిస్ మిస్ చేసిపారేశాట్ట ఆ తరువాత వాళ్ళు యూనియన్ ద్వారా ఎంత ప్రయత్నించినా లాభంలేకపోయిందట...” గోడ్డుమీద నడుస్తూ చెప్పకుపోతున్నాడు రాంబాబు

అతని మాటలు మరింత కృంగదీసినాడు శ్రీధరాన్ని.

ఈలెట్లో తన ఉద్యోగం నిలబడదం,

కల్ల. అంతటి చండశాసనుడు ఇక తనలాంటివాడిని వదులరాదా? తప్పకుండా రెండోరోజునే, ఏదో ఒక వంకతో డిస్ మిస్ చేసేస్తాడు. తన బ్రతుకు రోడ్డున పడక తప్పదు.

“నువ్వేదో ఆలోచిస్తున్నట్లున్నా వేమిటి?” శ్రీధరం పరధ్యానాన్ని కనిపెట్టి అడిగాడు రాంబాబు.

శ్రీధరానికి తన మనసులో విషయాలు రాంబాబుకి చెప్పాలనిపించలేదు. చిన్నగా నవ్వేసి, “ఏమీలేదు” అంటూ తప్పించుకున్నాడు

రాంబాబు వెళ్ళిపోయాక నెమ్మదిగా ఇంటివేపు ఆడుగులు వేయసాగా డతను. ఎంచీతో అప్పుడే ఇంటికి వెళ్ళాలని పించటంలేదు. ఇలా ఇల్లు చేరుకొంటే, సుభద్ర తన ఆలోచనల్ని వెంటనే పసిగట్టేస్తుంది. అవన్నీ తన కూడా చెప్పేవరకూ ఊరుకోదు. ఆమెకు చెప్పే నవ్వేసుండేమా! “మీరు మరి సిల్లీ!” అంటూ కొట్టిపారేస్తుంది. తనకు తెలుసా విషయం. పార్కులో కెళ్ళి నిర్మానుష్యంగా ఉన్నచోట రుమాలు పరుచుకొని దానిమీద కూర్చున్నాడు శ్రీధరం ఇప్పుడి సమస్యను ఎలా పరిష్కరించుకోవా లనేదే తెలియలేదు. జరిగిందానికి ఊహించమని రమణ మూర్తిని అడిగితే! ఛ! ఆ వన ఎలా చేయగలడు? తన అభిమానాన్ని చంపేసుకోగలడా? అంతకంటె

గత్యంతర మేముంది మరి ? తన భార్యనూ, పిల్లలనూ కూడా తనతోపాటు బాధలకు గురిచేయడంకంటే అభిమానం చంపేసుకొని ఆవమానాలు సహించడం నేర్చుకోవాలి.

ఎంచేతో ఈ ఆలోచన నచ్చటం లేదు శ్రీధరానికి. ఆఫ్టెరాల్-కాలేజీలో ఉండగా ఊరూ పేరూ లేని ఓ కుర్రాడిని కాలేజీ కంఠటికి హిరోగా వెలిగిపోయిన తను షమిందమని ఆడగాలా? అభిమానం కోసం, పరువుకోసం ప్రిన్సిపాల్ కే ఎదురు తిరిగి, టి.సి. తీసుకొని మరో కాలేజీలో చేరిన తనలాంటి అభిమాన భనుడు ఇప్పుడు రమణమూర్తికి షమార్పణలు చెప్పుకోవాలా ?

- నో-నో-నో- ! ఊహుఁ ! వీల్లేదు. అలా జరగడానికి వీల్లేదు. తనకో వ్యక్తిత్వం ఉంది. ఎన్ని కష్టనిష్ఠులూ లోచిచిన తన వ్యక్తిత్వాన్ని అమ్ముకో కూడదు. చంపుకోకూడదు.

నిజమే, ఆనాడు తను బియెస్సీ వైనలియర్లో ఉన్న రమణమూర్తిని అతని రూమునుంచి రోడ్డుమీదకు లాగి చెంప దెబ్బ కొట్టేడు. కానీ అందుక్కారణం ఉంది. అతను తన క్లాస్ మేట్ అయిన రమాకాంతశర్మతో పేచీపడి ఆక్కడితో ఆగక డబ్బు ఖర్చుపెట్టి ఖజార్లోని రొడీ వెధవలను, తీసుకొచ్చి వాడిని కొట్టించాడు. ఆక్కడే తన క్రోపం వచ్చింది. కాలేజీ కుర్రాళ్ళలో

ఏమయినా తగాదాలొస్తే వాళ్ళలో వాళ్ళే తేల్చుకోవాలి. కొట్టుకోవాలి, తిట్టుకోవాలి- ఇవేమీ చేతకాకపోతే నోర్మూసు క్కూచోవాలి. అంటేగాని కిరాయి రొడీలను తీసుకురావడ మేమిటి ? అందుకే తనకు ఒళ్ళు మండి రమణ మూర్తిని కొట్టాడు. మరోసారి కిరాయి రొడీలను తెస్తే శాశ్రీ గల్లంతవుతుందని పాచ్చరించాడు. అంతే ! అదే తనకూ రమణమూర్తికి వైరం. ఆ తరువాత కాలేజీలో ఉన్న కొద్దిరోజులూ డ్డమా మాట్లాడుకోలేదు. కాలేజీజీవితం ముగిశాక అసలు ఒకరి కొకరు తనిపించను కూడలేదు. తను ఈ ఉద్యోగంలో చేరిన ఏడెనిమిదేళ్ళకు తమ సంస్థ హౌస్ మాగజిన్ లో అతని ఫొటో చూసి ఆశ్చర్యపోయాడు. అతని రూపం ఏమీ మారలేదు. అదివరలానే సన్నగా రిపటలా ఉన్నాడు. కాపోతే ఆఫీసరు కావడంవల్ల వేషం మారింది. అదే తేడా ! ఆ రోజే తను కంగారుపడ్డాడు. రమణమూర్తి తమ సంస్థ హెడ్ క్వార్టర్స్ ఆఫీసులో ఆఫీసరు. ఇవాళ కాకపోతే రేపయినా తను పనిచేసే చోటికి అధికారిగా రావచ్చు. అప్పుడు తను చాలా ఇబ్బందులకు గురవుతాడేమో ! ఆ విషయం క్రమేపీ మర్చిపోయినా ఆప్పు డప్పుడు అతని గురించి విన్నా, హౌస్ మాగజిన్ లో అతనికి సంబంధించిన విషయాలేమయినా చదివినా కొద్దిసేపు ఓ

విధమయిన ఆశాంతి చోటుచేసుకొనేది. లేచి ఇంటివేపు బయల్దేరాడు శ్రీధరం.

“ఏమిటివాళ ఇంత ఆలస్యం?” అడిగింది సుభద్ర భోజనం వడ్డిస్తూ.

“అలా పార్కు- కెళ్ళివచ్చాను...”

“ఏమిటో విశేషం?” నవ్యావు కొంటూ అడిగిందామె.

“ఏమీలేదు... ప్రెండ్స్ తో... అలా... కాసేపు కూర్చుని...” అబద్ధమాడే డతను.

“ఎందుకలా అబద్ధాలు చెప్తారు? వచ్చిందగ్గర్నుంచీ చూస్తున్నాను... ఏమిటో ఆలోచనలు—పరధ్యానం—నాకు చెప్పకూడదా ఏమిటి?”

శ్రీధరానికి నవ్వు వచ్చేసింది. అంతా చెప్పక తప్పలేదు ఆమెకి. ఎంటూనే ఆశ్చర్యపోయిందామె.

“ఓన్! ఈ మాత్రాని కింత సతమతమయిపోతున్నారా? భలేవారే! అలా ఏం జరుగదులెండి! మీకెందుకు నేను చెప్తున్నాగా?” అలా పైకయితే అనేసింది గానీ లోలోపల ఆమెకూ నిజంగానే భయం పట్టుకొంది. ఒకవేళ భర్తని ఉద్యోగంనుంచి నిజంగా తొలగిస్తే తమ గతేమిటి?

రెండ్రోజులు భారంగా గడిచిపోయినయ్ ఈ రెండ్రోజుల్లోనూ శ్రీధరం బాగా కృంగిపోయాడు. అతన్ని చూసి సుభద్ర కూడా దిగులు పెట్టుకుంది.

అఫీసంతా హడావుడిగా వుందారోజు.

రమణమూర్తి ఆ వేళే వచ్చాడు చార్జీ టీసుకోదానికి.

టీ పార్టీ ఏర్పాటుచేశారు - రమణమూర్తి వచ్చినందుకూ, పాత ఆఫీసరు వెళ్ళిపోతున్నందుకూ.

స్టాఫ్ అందరినీ పరిచయం చేస్తున్నాడు పాత ఆఫీసరు. శ్రీధరానికి ఏమీ తోచటంలేదు. తనని పరిచయం చెయ్యకుండా ఉండే బావుండునని కోరుకుంటున్నా డతను. వాళ్ళిద్దరూ తనదగ్గరకు రానే వచ్చేశారు.

“మిస్టర్ శ్రీధరం— మన ఆఫీసుకి ఒక ఎసెంట్ అనుకోండి...” పరిచయం చేస్తూ అన్నాడు పాత ఆఫీసరు.

శ్రీధరం నమస్కరించాడు. రమణమూర్తి విషచేస్తూ ఏదో గుర్తువచ్చినట్లు తల పంకించాడు. శ్రీధరం ముఖం పాలిపోయింది. అతను తనని గుర్తు పట్టేశాడు. పైగా అతను చూసిన చూపులో ‘బాకీలు తీర్చేసుకొంటాను’ అన్న ధోరణి కనిపించింది.

సాయంత్రం నాలుగున్నర వరకూ సిబ్బో అన్యమనస్కంగానే గడిపాడతను.

“మిమ్మల్ని అయ్యగారు పిలుస్తున్నారు...”

తన సీటు దగ్గరకొచ్చి అన్న ప్యూను మాటలు విని అడిరిపడ్డాడు శ్రీధరం.

“నన్నా?” ఖం గారు పడుతూ అడిగాడు

“అవునార్...”



అయిపోయింది. తన ఉద్యోగానికి అవసానదశ వచ్చేసింది. లేచి అసీసరు గదివేపు నడిచాడు శ్రీధరం.

పూను తలుపుతీసి పట్టుకొన్నాడు శ్రీధరం వెళ్లడానికి. సింహం బోనులో అడుగెడుతున్న మేకలా లోపలికి నడిచాడు శ్రీధరం.

“పిలిచారట సార్...” నెమ్మదిగా అన్నాడు శ్రీధరం

“అవును మిస్టర్ శ్రీధరం ! మీతో మాట్లాడాలని ! అలా నుంచున్నారే ? కూర్చోండి...”

“వరవాలేదండి...”

“నోనో - ముందు కూర్చోండి...”

కుర్చీలో ఇబ్బందిగా కూర్చున్నాడు శ్రీధరం.

“మీరు మన ఇన్ స్టిట్యూషన్ లోనే పని చేస్తున్నారన్న విషయం నాకు నిన్నటి వరకూ తెలీదు. మిమ్మల్ని చూడగానే ఆశ్చర్యపోయాననుకోండి. మధ్యాహ్నం నుంచి నాకు కాలేజీ రోజులే కళ్ళముందు తిరుగుతున్నాయ్. ఎంత త్వరగా మిమ్మల్ని పిలిచి మాట్లాడుదామా అని ఎదురుచూస్తున్నాను. ఇప్పటివరకూ

చార్జీ తీసుకోవడంతో తీరిక దొరికింది కాదు. అయిదయిపోతే మళ్ళీ మీరు ఇంటికి వెళ్ళిపోతారేమోనని ... అలా ఇబ్బంది ఫీలవకండి- ఫ్రీగా ఉండండి. మనం కాజేజిల్లో ఉన్నప్పుడు మీరెలా ఉండేవారో గుర్తులేమా? మిమ్మల్ని అలా చూడమే నాకిష్టం..."

శ్రీధరం ముఖం పాలిబోయింది. తనని ఇన్సల్ట్ చేస్తున్నాడు. దమ్ముంటే కాజేజిల్లోలా ఇప్పుడు ప్రవర్తించమని ఛాలెంజ్ చేస్తున్నాడు. ఉద్యోగంలోనుంచి తనని తీసేయడం ఖాయం! అంటే ఎలాగూ ఉద్యోగం పోతుంది. మరిక తనెందకు అధైర్యపడాలి? ఎందుకు ఇతగాడికి తలబగ్గి ఉండా? అప్పటిలానే ఇప్పుడూ ఎందుకు ప్రవర్తించకూడదు? ఆత్మాభిమానం ఎందుకు చంపుకోవాలి? ఉద్యోగం పోయినా, కనీసం తన వ్యక్తిత్వాన్ని చంపుకోలేదన్న ఆనందమయినా ఉంటుంది. శ్రీధరం పవేళ్లు వెనక్కు వెళ్ళాడు. ఎప్పుడూ పదిమంది తన వెంటడి తిరిగిన ఆ 'కాజేజి హిరో' జీవితం అతని కళ్లముందు కొద్ది నిలబడింది. ప్రతిరోజూ వెయిట్ లిఫ్టింగ్ ప్రాక్టీస్ చేయడంవల్ల ఆకర్షణీయంగా కండలు తిరిగిన శరీరం. ఎత్తూ, ఎత్తుకు తగ్గ పొడవూ, ఇవన్నీ తన రూపాన్ని మరింత ఆకర్షవంతంగా చేసేసినయ్యే. వీటికితోడు తన వ్యక్తిత్వం. అనేక సందర్భాలలో దెబ్బలాటల్లో జోక్యం చేసుకొని- వాటిని పరిష్కరించడం- ఇవన్నీ తనని మరింత ముఖ్యమయిన

వ్యక్తిగా తయారుచేసినయ్యే. ఆడపల్లలు మరే కుర్రాడితోనూ మాట్లాడేవారుకాదు. కానీ తనతో మాట్లాడానికి ఉవ్విళ్ళూరే వారు. జూనియర్ కుర్రాళ్ళు సరేసరి. చాలామంది ఎప్పుడూ తనని 'డిన్నర్' లకో. 'టీ'లకో. 'సినిమా'లకో పిలుస్తుండేవారు

శ్రీధరం కుర్చిలో సర్దుక్కుర్చున్నాడు. అప్పుడు ఆరోజుల్లో తను వెలిగిపోయాడు. తన సాహచర్య కోసం ఎంతోమంది తహతహలాడిన హిరో ఆ రోజుల్లో తను. తనలోని ఆ ఘృక్తిత్వాన్ని, ఆ ధీమాని, ఆ అభిమానాన్ని ఆ నిర్లక్ష్యాన్ని ఇప్పుడు చంపేసుకుంటాడా! నో...నెవర్!

రమణమూర్తి ఏమయినా అవాకులు చెవాకులూ వాగితే తానిప్పుడు ఊరు కోడు, గట్టిగా బుద్ధివెప్తాడు. ఇంకా ఒళ్లు మండితే అతను 'డిస్మిస్' అనకముందే తను 'రిజైన్' అనేస్తాడు. అంతే!

"నిజం చెప్పాలంటే మనం కాజేజి జీవితం వదిలక మీరు మళ్ళీ కలుస్తారేమోనని చాలాకాలం ఎదురుచూశాను. కాని మీ జాడే తెలీలేదు. ఇన్నాళ్లకు మీరు కనబడటం- అదీ మనిద్దరం ఒకే ఆఫీసులో ఉండటం నాకు అమితమయిన ఆనందాన్నిస్తోంది శ్రీధరంగారూ! ఆ రోజుల్లో మీ పరిచయంకోసం తహతహలాడినవాళ్లల్లో నేనూ ఒకడిని. కానీ నాడరదృష్టం మూలాన మన పరిచయం నేను కోరుకోని విధంగా జరిగిందనకోండి! అది వేరే విషయం. మీరు

మాత్రం ఇకనుంచి నాకు ఓ మాంచి స్నేహితులవారి నేను ఆఫీసరు- మీరు గురుస్తా అన్న ఫీలింగ్ వదిలేయండి అదంతా ఈ నాలగ్లోడల మధ్య అదృష్టవశాత్తూ మనకి ఈనాలగ్లోడల మధ్యకంటే బయట గడిపే సమయమే చాలా ఎక్కువు ది రోజూ మనిద్దరం కలిసి మీ ఇంట్లోనయినా, మా ఇంట్లోనయినా సరే రెండు మూడు గంటలు సరదాగా కాలక్షేపం చేయాలి. ఏమంటారు ? మీకేమయినా ఆభ్యంతరమా ?”

శ్రీధరం ఉక్కిరిబిక్కిరి అవుతున్నాడు ? ఏమిటిది ? రమణమూర్తి ఇలా మాట్లాడుతున్నాడేమిటి ? తనమీద అతనికి కోపం. ప్రతీకారభావం-ఇవేమీ లేవా? ఈ ఆపేక్ష, ఈ ఆప్యాయత ఎలా ప్రవేశించినయ్యే వాటి స్థానంలో ?

“శ్రీధరంగారూ? ఏమీ మాట్లాడరేం? నేనంటే మీలో ఏమీ అయిష్టం పేరుకపోలేదుకదా ?” నవ్వుతూనే అసిగాడు రమణమూర్తి.

“అబ్బే అలాంటిదే లేదు... ఆ మాటకొస్తే మీకే నేనంటే అయిష్టం ఉండాలి... ఎందుకంటే... ఆ రోజు తొందరపడి మీమీద వెయిచేసుకున్నాను...” సిగ్గుపడుతూ అన్నాడు శ్రీధరం

“అంత మాటనకండి ! అందులో మీరు తొందరపడింది దేమిలేదు. ఆ రోజు మీరు చేసినపని సరయినదే ! తర్వాత నా స్నేహితుడు మరొకతనకి కలిగిన అనుభవంద్వారా తెలుసుకున్నాను.

అతనూ నాలాగే బజారు రోడీలను ఏర్పాటుచేసి తనతో కొట్లాడిన ఓ కుర్రాని చావబాదించాడు తరువాత అదే కుర్రాడు ఆ రోడీలకు బోలెడు డబ్బిస్తే వాళ్ళు వచ్చి నా స్నేహితుడినే చితకతన్నారు. అప్పుడు తెలిసింది నాకు మీ మాటల్లోని సజ్జం ! ఆ రోజునుంచే మీరంటే విపరీతమయిన అభిమానం ఏర్పడిపోయింది. అప్పుడే మీతో మాట్లాడాలనీ, మీ స్నేహం చేసుకోవాలనీ అనుకొన్నానుగానీ సిగ్గుపడ్డాను. అంతే ! అంతకంటే వేరే కారణమేమీ లేదు లేకపోతే ఏనాడో మనం మంచి స్నేహితులమయి ఉండేవాళ్ళం...”

శ్రీధరానికి ఒక్కసారిగా రమణమూర్తిమీద అభిమానం ముంచుకొచ్చింది. ఆప్యాయంగా అతనో కరచలనం చేయాలనిపించింది

“రమణమూర్తిగారూ ! మీ మనసు చాలా గొప్పది. అందుకే నాలాంటివాడితో ‘స్నేహం’ కావాలంటున్నారు. అంతకంటే నాకు మాత్రం అదృష్టం ఏముంటుంది ! మీరెలా చెప్పే ఆలా చేస్తాను. కేవలం మీరు నా ఆఫీసరు అవటం మూలాన నేనిలా మాట్లాడటంలేదు. నాకన్నా గొప్ప మనసున్న మనుషులు మీరు ! అందుకే పడిపోయాను...”

ఆ సాయంత్రం ఇంటికి వస్తూనే “నాకాలేట్ మేట్, విష్టర్ రమణమూర్తి” అంటూ పరిచయం చేస్తున్న భర్తని అయోమయంగా చూసింది సుభద్ర.